

आयु

“ब्रह्मा प्रोवाच ततः प्रजापतिरधिजगे तस्मा-
दग्निनावन्विभ्यामग्निं इन्द्रादहं मया त्विह प्रदेय-
मर्थिभ्यः प्रजाहितहेतोः” ॥ इति सुश्रुतः ॥

आयुर्वेदी, [न] चि, (आयुर्वेदो ज्ञातयत्वेन विद्यते
यस्य । आयुर्वेद + इनि ।) आयुर्वेदज्ञः । चिकित्-
सकः । वैद्यः । इति हेमचन्द्रः राजनिर्घण्टः ॥

आयुर्योगः, पुं, (आयुषो जीवितकालस्य योगो
भवत्वस्मात् ।) औषधं । इति राजनिर्घण्टः ।

आयुष्मान्, [त] चि, (आयुस् + मतुप् ।) चिरजीवी ।
दीर्घायुः । तत्पर्यायः । जैवालकः २ । इत्यमरः ॥
(यथा मनुः, २ । १२५, ३ । २६३ ।

“आयुष्मान् भव सौम्येति वाचो विप्रोऽभिवादाने” ।
“आयुष्मान् सुतं सुते यज्ञोमेधासमन्वित” इति च ॥

आयुष्मान्, पुं, विष्णुभादिसप्तविंशतियोगमन्तर्गत-
हृतीययोगः । तत्र जातफलं । “यस्यायुष्मान् जन्म-
काले धनुष्मान् याने यामं तस्य देशेषु कार्यं ।
कुर्यान्नानं क्रीडनं पुष्पवाद्यां दासैर्व्यासैरन्वितो
गर्वितश्च” ॥ इति दीपिका ॥

“आयुष्मान् सत्त्ववान् साध्यो ब्रह्मवानात्मवानपि”
इति सुश्रुतः ॥

आयुष्यं, चि, (आयुष् + यत् ।) पथं । इति राज-
निर्घण्टः ॥ आयुष्यकारकं ॥ (मनुः । ४।१०६ ।
“धन्यं यशस्यमायुष्यं स्वर्गं चातिथिपूजनं” ।
तत्रैव २ । ५९ ।

“आयुष्यं प्राङ्मुखो भुङ्क्ते यशस्यं दक्षिणामुखम्” ।
“आयुष्यं भोजनं जीर्णं वेगानाच्चाविधारणं ।
ब्रह्मचर्यमहिंसा च साहसनाश्च वर्जनं” ॥
इति सुश्रुतः ॥

“आयुष्या दीपनी चैव चक्षुष्या ब्रह्मशोधिनी” ।
इति हारीतः ।

आयुष्यसूक्तं, स्त्री, (आयुष्यश्च तत्सूक्तश्चेति । कर्म-
धारयः ।) नान्दीआज्ञादौ वसुधारासम्पादनान-
न्तरमाख्यो वैदिकमन्त्रविशेषः ।

सामगानां तन्मन्त्रो यथा,—

ॐ आयुर्विन्वायुर्विन्वं विन्ममायुरसिमहि । प्रजा-
न्वष्टरधिनियेह्यसौ शतं जीवेम शरदो वयन्ते ।
आयुषे मे पवस्व वर्चसे मे पवस्व विदुः पृथिव्या
दिवो जनिष्या इष्टवन्वापोधः सूरन्ती सोमो
होदाय ममायुषे मम ब्रह्मवर्चसाय यजमान-
स्यर्वा अमुष्य राज्याय । अमुष्य स्थाने यदर्थं वृद्धि-
स्तस्य वृद्ध्यन्तनाम प्रथोव्यं । इति रघुनन्दनभट्टा-
चार्यकृतआज्ञाप्रयोगतत्त्वं ॥ * ॥

यजुर्वेदां तन्मन्त्रो यथा,—

ॐ आयुष्यं वर्चस्यं रायव्योममौहिदं इदं हिरण्यं
वर्चसं जेभायाविशतादुमां । न तद्रक्षाऽसि न
पिशनास्तरन्ति वेदानामोजः प्रथमजऽसि ह्यतः ।
यो विभर्ति दाक्षायण्यऽसि हिरण्यऽसि सहदेवेषु
कृणुते दीर्घमायुः समनुष्येषु कृणुते दीर्घमायुः ।
यदा ब्रह्मन्दाक्षायणाऽसि हिरण्यऽसि शतानीकाय
समनस्यमानाः । तन्न आवभ्रामि शतसारदया
युष्माङ्गरुदृष्टिर्यथासं” । इति तत्त्वतयजुर्वेदीय-
आज्ञाप्रयोगतत्त्वं ॥

आर

आयुस्करः, चि, (आयुस् + कृ + क ।) परमायुर्ज-
नकः ॥ (आयुर्द्विजनकः ।

“सहामलकमुक्तिभिर्दधिसरेण तैलेन वा
गुडेन पयसा घृतेन यवशक्तुभिर्वा सह ।
तिलेन सहमाक्षिकेण पलनेन सूपेन वा
वपुस्करमस्करं परममेध्यमायुस्करं” ॥
इति वामनः ॥

आयोगः, पुं, (आङ् + युज् + घञ् ।) गन्धमाख्यो-
पहारः । व्यापारः । रोधः । इति हेमचन्द्रः ॥
(यथा रामायणे,—

“सरलैः कर्णिकारैश्च किंशुकैश्च सुपुष्पितैः ।
स देशो भमरायोगः प्रदीप्त इव लज्जते” ॥)

आयोगवः, पुं, (अयोगव इव स्वार्थे ऋण ।) श्रुद्वा-
दैश्यायां जातो जातिविशेषः । इति हेमचन्द्रः ॥
तस्य कर्म काष्ठतत्त्वं । (यथा मनुः १०।१२,
१० । १६ ।

“श्रुद्वादायोगवः क्षत्ता चण्डालश्चाधमो नृणां ।
वैश्यराजान्यविप्रासु जायन्ते वर्णसङ्कराः” ॥

“आयोगवोऽयं क्षत्ता च चाण्डालश्चाधमो नृणां ।
प्रातिक्षोभेन जायन्ते श्रुद्वादपसदास्तयः” ॥

आयोजनं, स्त्री, (आङ् + युज् + ल्युट् ।) उद्योगः ।
आहरणं । द्रव्यासादनं । यथा,—

“कुत्रचित् तद्वृक्षाः सन्ति क्व च स्थाली क्व चैन्धनं ।
तेषामायोजनं कुर्वन् सुखः कर्त्ताभिधीयते” ॥
इति गोपीचन्द्रधृतकारिका ॥

आयोधनं, स्त्री, (आङ् + युध् + ल्युट् ।) युद्धं । बधः ।
इति मेदिनी ॥ (रघुवंशे, ६।४२ ।

“आयोधने द्वाध्वगतिं सहाय-
मवाप यः क्षत्रियकालराशिं” ।

भट्टिः, “आयोधने स्थायुकमस्त्रजातम्” ।
रघुः, ५ । ७१ । “आयोधनाग्रसरतां त्वयि वीर !
याते” ॥

आरं, स्त्री, (आङ् + ऋ + भावे घञ् ।) मुख्यायसं ।
मुखलोहं । इति राजनिर्घण्टः । पित्तलं । इत्य-
मरटीका ॥ कोणः । प्रान्तभागः । इत्यानन्दलह-
रीटीका ॥ (चक्राङ्ककाष्ठभेदः । यथा महाभारते,

“आरान्तरेनावपतत् संक्षिप्याङ्गं क्षणेन ह” ।
“यस्त्रिषष्टिशतारण्यं वेदार्थं स परः कविः” ॥)

आरः, पुं, (आङ् + ऋ + कर्त्तरि संज्ञार्थं घञ् ।)
मङ्गलगृहः । शनिः । पित्तलं । इति हेमचन्द्रः ॥
वृक्षभेदः । तत्पर्यायः । मधुराक्षफलः २ । इति
रत्नमाला ॥ रेफल इति ख्यातः ॥

आरकूटः, पुं स्त्री, (आरं कूटयति स्तूपीकरोति
पचाद्यच् ।) पित्तलं । इत्यमरः ॥ (यथा नैषधे ।
“अकाक्षने काक्षननायिकाङ्गो किमारकूटाभर-
जेन न श्रियः” ॥)

आरक्षं, चि, (आरक्षतीति । आङ् + रक्ष् + अच् ।)
रक्षायुक्तं । इति शब्दरत्नावली ॥ रक्षणीयं । इति
विश्वः ॥

आरक्षः, पुं, (आङ् + रक्ष् + अच् ।) गजकुम्भसन्धिः ।
इति त्रिकाण्डशेषः ॥

आरवधः, पुं, (आ + रगे श्रङ्गायां क्षिप । आरग

आर

रोगशङ्कामपि हन्ति अच् बधादेशश्च ।) वृक्ष-
विशेषः । सोनालु सौदालि इति ख्यातः । तत्-
पर्यायः । राजवृक्षः २ सम्पाकः ३ चतुरङ्गुलः ४

आरेवतः ५ व्याधिघातः ६ क्षतमालः ७ सुव-
र्णकः ८ इत्यमरः ॥ मय्यानः ९ रोचनः १० दीर्घ-
फलः ११ नटप्रभः १२ हिमपुष्पः १३ राजतरुः १४

कण्डुलः १५ ज्वरान्तकः १६ अरुजः १७ खर्ग-
पुष्पः १८ खर्गद्वुः १९ कुष्ठसूदनः २० कर्णा-
भरणकः २१ महाराजद्रुमः २२ कर्णिकारः २३

खर्गाङ्गः २४ । इति राजनिर्घण्टः ॥ प्रग्रहः २५ ।
इति रत्नमाला ॥ अस्य गुणाः । अतिमधुरत्वं ।

श्रीतलत्वं । शूलज्वरकण्डुकुष्ठमेहकफविष्टम्भना-
शित्वञ्च । इति राजनिर्घण्टः ॥ अपि च । ज्वर-
हृद्भोगवातरक्तोदावर्त्तरोगे अतिशयपथ्यत्वं । मृदु-
त्वञ्च । अस्य फलगुणाः । मधुरत्वं । शुक्रकारित्वं ।

वातपित्तहारित्वञ्च । इति राजवल्लभः ॥ आमल-
तास इति हिन्दीभाषा ।

“आरवधो राजवृक्षः सम्पाकश्चतुरङ्गुलः ।
आरेवतव्याधिघातक्षतमालसुवर्णकाः ॥

कर्णिकारो दीर्घफलः खर्गाङ्गः खर्गभूषणः ।
आरवधो गुरुः खादुः श्रीतलः खंसनोत्तमः ॥

ज्वरहृद्भोगपित्तास्वातोदावर्त्तशूलनुत् ।
तत्फलं खंसनं रक्षं कुष्ठपित्तकफापहं ॥

ज्वरे तु सततं पथ्यं कोष्ठशुद्धिकरं परं” ।
इति भावप्रकाशः ॥

(व्यवहारो यथा,—
“बाले वृद्धे क्षते क्षीणे सुकुमारे च मानवे ।
योज्योऽमृद्वलपायित्वादिशेषाश्चतुरङ्गुलः” ॥ * ॥

ग्रहणप्रणाली यथा ॥ * ॥

“फलकाले फलनस्य ग्राह्यं परिणतश्च यत् ।
तेषां गुणवतां भारं सिकतासु निधापयेत् ॥

समराजत् ससृङ्गस्य शोधयेदातपे भिषक् ।
ततो मज्जानमुदृत्य शुचौ भाण्डे निधापयेत्” ॥ * ॥

संयोगविशेषे गुणा यथा ॥ * ॥

“द्राक्षारसयुतो देयो दाहोदावर्त्तपीडिते ।
चतुर्वर्धसुखं बाले यावद्दादृशवार्धिके ॥ * ॥

चतुरङ्गुलमज्जत्सु प्रवृत्तं वायवाञ्जलिं ।
सुरामण्डले संयुक्तमथवा कोणसीधुना ॥

दधिमण्डले वा युक्तं रसेनामलकस्य वा ।
क्षत्वा श्रीतकषायं तं पिबेत् सौवीरकेण वा” ॥

इति चरकः ॥)

आरद्रुः, पुं, (आङ् + रट् + टच् ।) देशविशेषः ।
त्रिकाण्डशेषे क्षत्रियवर्गे आरद्रुजशब्ददर्शनात् ॥

तत्र आरद्रुजोऽपि पाठः । (यथा भारते,—
“पञ्चनद्यो वहन्त्येता यत्र पीलवनाभ्युत ।
शतद्रुश्च विपाशा च हवीरैरावती तथा ॥

चन्द्रभागा वितस्ता च सिन्धुषष्ठा वहिर्गिरेः ।
आरद्रु नाम ते देशा नष्टधर्मा न तान् ब्रजेत्” ॥

“पञ्च नद्यो वहन्त्येता यत्र निःस्थव्यं पर्वतात् ।
आरद्रु नाम वाहीका न ते वार्या द्यहं वसेत्” ॥)

आरद्रुजः, पुं, (आरद्रुदेशे जायते आरद्रु + जन +
ङ् ।) आरद्रुदेशोद्भवघोटकः । इति जटाधरः ।